



दैनिक अवन्तिका

संस्थापक : स्व. श्री गोवर्धनलालजी मेहता | वर्ष 39 अंक 173 | इंदौर, मंगलवार 20 जनवरी, 2026 | माघ शुक्ल 2 संवत् 2082 | पृष्ठ-12 मूल्य-3.00 | www.awantika.com

देश विदेश

हाईकोर्ट से कुलदीप सेंगर को झटका 10 साल की सजा सस्पेंड करने से इनकार

नई दिल्ली। दिल्ली हाई कोर्ट ने उन्नाव रेप पीड़िता के पिता को कस्टडी में मौत के मामले में भाजपा के पूर्व विधायक कुलदीप सिंह सेंगर को 10 साल की सजा को सस्पेंड करने से इनकार कर दिया। कोर्ट ने कुलदीप सेंगर की याचिका खारिज कर दी है। जस्टिस रविंद्र हुड्डा ने कहा कि सेंगर ने कुल 10 साल की सजा में से करीब 7.5 साल कस्टडी में बिताए हैं और मामले में सजा के खिलाफ उनकी अपील पर फैसला लेने में देरी हुई है, यह देरी कुछ हद तक सेंगर की वजह से हुई इसलिए उन्होंने बेल और सजा सस्पेंड करने की अजी खारिज कर दी। उन्नाव रेप पीड़िता के पिता को सेंगर के कहने पर गिरफ्तार किया गया था और 9 अप्रैल, 2018 को पुलिस की बर्बरता के कारण कस्टडी में उनकी मौत हो गई थी।

उन 1.25 करोड़ वोटों की लिस्ट जारी करें, जिनके नाम में गड़बड़ी

नई दिल्ली। सुप्रीम कोर्ट ने पश्चिम बंगाल में चल रहे वोट लिस्ट के स्पेशल इंटेलिजेंस रिजिजन को लेकर सोमवार को बड़ा आदेश दिया। सुप्रीम कोर्ट ने चुनाव आयोग को आदेश दिया कि वह उन 1.25 करोड़ वोटों की लिस्ट सार्वजनिक करें, जिनके नामों में लाजिबल गड़बड़ी बताकर आपत्ति जताई गई है। चीफ जस्टिस सुब्रत, जस्टिस दीपांकर दत्ता और जस्टिस जॉन्माय्य बागची की बेंच ने सुनवाई के दौरान साफ किया कि डब्ल्यूमेंटर्स के वेरिफिकेशन के लिए करीब 2 करोड़ लोगों को नोटिस जारी किए गए हैं। इसमें से बड़ी संख्या लाजिबल डिफिक्रेंसी कैंटेंसरी की है। सुप्रीम कोर्ट ने चुनाव आयोग से कहा कि जिन लोगों के नाम लाजिबल डिफिक्रेंसी की सूची में डाले गए हैं, उनकी जांच पारदर्शी तरीके से होनी चाहिए, ताकि आम लोगों को परेशानी और तनाव न हो।

गोविंदा बोले

मेरे खिलाफ साजिश हो रही



सुनीता के बयानों के बीच बोले- घुट जाऊं ऐसी स्थिति न बनाएँ, मुंह खोलने से पहले अपने कर्म देखिए

मुंबई। बीते कुछ समय से गोविंदा की पत्नी सुनीता उनके खिलाफ बयान दे रही हैं। हाल ही में सुनीता ने गोविंदा के अफेयर पर कहा कि 63 की उम्र में ये सब शोभा नहीं देता। अब गोविंदा ने पहली बार इस पर रिएक्शन देते हुए कहा है कि उनके खिलाफ एक साजिश हो रही है, जिससे उनके परिवार को इस्तेमाल किया जा रहा है। गोविंदा ने एएनआई से बातचीत में सुनीता के बयानों पर कहा है, मेरे एक मित्र ने कहा था गोविंद (गोविंदा) उन्होंने साथ थोड़ी सी साजिश घल रही है, आज नही सालों से चल रही है। उससे तुम कैसे बाहर निकलोगे, मैंने कहा देखिए एक साल, दो साल, 4-5 साल, 9-10 साल योग देते हैं, पूजा प्रार्थना किया करते हैं, यज्ञ करते हैं। पर जब 24-15 साल से वार्तालाप आगे निकलता है तो वो योग नहीं प्रयोग होता है। आगे गोविंदा ने कहा, हाकिमी की सोची समझी साजिश में घर परिवार आ जाता है, डर जाते हैं लोग, वो सभी गोविंदा नहीं हैं। फिर थोड़ा सा अलगाव नजर आ जाता है। पर मुझे ऐसा लगता है कि ऐसे तो वो (सुनीता) बहुत जहीन हैं, पढ़ी-लिखी हैं वो, भाषा में गलत नहीं होता कुछ। गोविंदा ने आगे कहा- 'पिछले कुछ दिनों से मैं देख रहा हूँ, कभी-कभी हम मुंह नहीं खोलते, तो कमजोर नजर आते हैं या ऐसा लगता है कि ये दुष्ट होंगे। आज मैं उत्तर दे रहा हूँ। मुझे ये कहा गया था कि इसमें आपके घर परिवार के लोग युज हो सकते हैं। उन्हें ये पता नहीं चलेंगा कि वो एक बड़ी साजिश के तहत युज हो रहे हैं। जिसमें आदमी को पहले परिवार से तोड़ा जाता है, काम से तोड़ा जाता है। काम से तोड़ा ही गया है, मेरी फिल्मों को मार्केट नहीं मिली।

भूकंप के झटकों से कांपी दिल्ली घर से बाहर निकले लोग

नई दिल्ली। राजधानी दिल्ली एक बार फिर से भूकंप के झटकों से कांप गई। दिल्ली में सोमवार सुबह भूकंप के हल्के झटके महसूस किए गए। जिससे लोग सहम गए। हालांकि भूकंप की तीव्रता कम होने की वजह से किसी प्रकार के नुकसान की कोई खबर सामने नहीं आई है। राष्ट्रीय भूकंप विज्ञान केंद्र के मुताबिक, भूकंप के झटके सोमवार 19 जनवरी की सुबह 8.44 बजे महसूस किए गए। रिक्टर स्केल पर इस भूकंप की तीव्रता 2.8 दर्ज की गई। भूकंप की तीव्रता कम होने की वजह से राजधानी के किसी भी इलाके में किसी भी तरह के नुकसान की जानकारी सामने नहीं आई। हालांकि भूकंप की दृष्टि से संवेदनशील दिल्ली-एनसीआर में भूकंप आने से एक बार फिर से लोग सहम गए। राष्ट्रीय भूकंप विज्ञान केंद्र के मुताबिक, इस भूकंप का केंद्र उत्तरी दिल्ली में था।

बस और पिकअप की भीषण टक्कर में 5 लोगों की मौत

नासिक। महाराष्ट्र के नासिक जिले के मालेगांव-मनमाड हाईवे पर सोमवार की तड़के एक दिल दहला देने वाला सड़क हादसा हो गया। एक प्राइवेट ट्रैवलर्स बस और पिकअप वाहन के बीच हुई आमने-सामने की भीषण टक्कर में चार लोगों की मौक पर हो मौत हो गई। इस हादसे में दो लोग गंभीर रूप से घायल हैं, जबकि 20 से अधिक यात्रियों को मामूली चोटें आई हैं। मिली जानकारी के अनुसार, यह दुर्घटना मालेगांव तालुका के वरगांव गांव के पास तड़के करीब 3 बजे हुई। पुणे से मालेगांव की ओर आ रही एक निजी बस और सामने से आ रहे पिकअप वाहन के बीच जबरदस्त टक्कर हो गई। टक्कर इतनी भीषण थी कि पिकअप वाहन बस के अगले हिस्से में घुसी तरह घुस गया, जिससे बस का अगला हिस्सा पूरी तरह चरकनाचूर हो गया।

छापे में 200 से ज्यादा रजिस्ट्री और जमीनों के दस्तावेज मिले थे

पुलिस ने कैंप लगाकर दिलावर से पीड़ितों की समस्या सुनी...

दैनिक अवन्तिका ▶ उज्जैन/रतलाम

रतलाम जिले के जावरा अनुभाग अंतर्गत कालूखेड़ा थाना क्षेत्र के ग्राम चिकलाना में पुलिस ने हाल ही में दिलावर खान के मकान में छापे मार कार्रवाई को अंजाम दिया था। इस छापेमारी कार्रवाई में नशीली एमडी ड्रग, सेना का फर्जी परिचय पत्र, पुलिस की वर्दी के साथ 200 से अधिक रजिस्ट्री एवं भूमि के अनुबंध पत्र मिले थे। सोमवार को पुलिस ने कैंप लगाकर यहां पीड़ित ग्रामीणों की सुनवाई की।

चिकलाना के दिलावर खान के घर छापेमारी के दौरान पुलिस से झुमाझटकी का मामला भी सामने आया था। पुलिस ने रात भर चली कार्रवाई में उसके घर से 10 किलो से अधिक एमडी ड्रग, केमिकल, वन्य संपदा, राष्ट्रीय पक्षी मोर, तितर सहित अनेक संदिग्ध चीजें बरामद की है। 16 लोगों को यहां से गिरफ्तार किया गया था। कार्रवाई वाले दिन रतलाम एसपी अमित कुमार आईपीएस



बैठक में थे, उन्होंने वहीं से वीडियो जारी कर प्रारंभिक कार्रवाई की जानकारी दी थी। उन्होंने मोडिया प्रेस वार्ता भी वीडियो कॉन्फ्रेंसिंग के माध्यम से ली थी। बाद में रतलाम पहुंचे एसपी ने चिकलाना का दौरा किया और पुलिस की छापेमारी कार्रवाई स्थल से अवगत हुए। इसके साथ ही ग्रामीणों

से भी वे रूबरू हुए थे। सोमवार को चिकलाना में पुलिस के शिविर में एक दर्जन से अधिक शिकायतें अधिकारिक स्तर पर सामने आ रही हैं। गौरतलब है कि दिलावर एक राजनैतिक दल से भी संबंध रखता था और उसने जावरा से विधानसभा चुनाव भी लड़ा था।

200 से ज्यादा रजिस्ट्रियां- एग्रीमेंट मिले

चिकलाना में ड्रग फैक्ट्री का भंडाफोड़ के बाद पुलिस मुख्य आरोपी व सरगना दिलावर खान से गांव के पीड़ित लोगों की समस्या जानेंगी। इसके लिए गांव में सोमवार को पुलिस कैंप किया गया। ताकि दिलावर की करतूतों के बारे में और ज्यादा जानकारी मिल सके। दिलावर से जो भी पीड़ित हैं, वह सामने आ सके। दरअसल पुलिस को दिलावर खान के मकान से जमीनों की 200 से 300 रजिस्ट्रियां व जमीनों के एग्रीमेंट मिले हैं। यह दस्तावेज इतने थे कि तीन बोरे भर गए थे। पुलिस इन दस्तावेजों की जांच कर रही है। पुलिस को आशंका है कि माफिया गिरी कर आपसी दिलावर खान ने लोगों की मजबूरी का फायदा उठाकर, डरा-धमकाकर जमीनें हड़पी हैं। दिलावर खान के डर के कारण कोई सामने आ नहीं पाया।

आरएसएस-बीजेपी कुछ बिजनसमैन के हाथों देश बेचना चाह रही : राहुल

एजेंसी ▶ तिरुवनंतपुरम

राहुल गांधी ने सोमवार को कहा कि आरएसएस और बीजेपी चाहती है कि जनता सवाल न करें और चुप रहें, ताकि यह कुछ बिजनेसमैन के हाथों देश को बेच सकें। राहुल केरल के कोच्चि में कांग्रेस कार्यकर्ताओं के बीच बोल रहे थे। इस दौरान उन्होंने कहा कि हम ऐसा बिल्कुल नहीं होने देंगे। कांग्रेस ही संविधान को बचा सकती है। उन्होंने कहा, कांग्रेस ने संविधान में बदलाव करके पंचायत, जिला और राज्य स्तर पर शासन को मजबूत किया। संविधान बचाने का मतलब है सत्ता और फैसलों का अधिकार लोगों तक पहुंचाना। राहुल ने कहा कि आरएसएस और बीजेपी सत्ता को अपने पास ही रखना चाहती हैं, लेकिन कांग्रेस सत्ता को नीचले स्तर तक पहुंचाने में थरोसा रखती है और गांव-कस्बों में लोकतंत्र को मजबूत करना चाहती है।



खौर सेक्टर में पाकिस्तानी प्लेन के आकार का गुब्बारा मिला

उधर, जम्मू के खौर सेक्टर के पुलिस पोस्ट पल्लनवाला के अंतर्गत गांव कचरियाल में एक खुले मैदान से सोमवार को पाकिस्तानी प्लेन के आकार का गुब्बारा मिला। सफेद और हरे रंग के गुब्बारे पर पाकिस्तानी इंटरनेशनल एयरलाइंस लिखा हुआ है। स्थानीय लोगों ने सबसे पहले गुब्बारे को देखा और इसकी सूचना पुलिस को दी। आधिकारिक सूत्रों ने बताया कि प्रारंभिक जांच पूरी करने के बाद गुब्बारे को आगे की कार्रवाई के लिए पुलिस पोस्ट पल्लनवाला को सौंप दिया गया है।

टीमें इलाके में तैनात हैं। ड्रोन और स्मिफर डॉग्स की मदद से जंगलों में तलाशी ली जा रही है। दरअसल, सेना ने रिवार को किशतवाड़ के तरु बेल्ट में मंडराल-सिंहपोरा के पास सोनार गांव के जंगलों में ऑपरेशन त्राशी-1 शुरू किया था। इसी दौरान आतंकियों से मुठभेड़ हो गई थी।

चांदी पहली बार 3 लाख के पार

एजेंसी ▶ नई दिल्ली

चांदी के दाम 19 जनवरी को एमसी पर 3.02 लाख रुपए प्रति किलो के पार पहुंच गए हैं। इसमें 15 हजार रुपए से ज्यादा की तेजी आई है। शुक्रवार को चांदी 2.87 लाख के करीब थी। एमसी पर 15 दिसंबर 2025 के आसपास चांदी पहली बार 2 लाख रुपए पर पहुंची थी। यानी चांदी को 2 लाख से 3 लाख रुपए तक पहुंचने में सिर्फ 1 महीने का समय लगा। वहीं इसे 1 से 2 लाख तक पहुंचने में 9 महीने, जबकि 50 हजार से 1 लाख तक पहुंचने में 14 साल लगे थे।

स्पेन में दो हाई-स्पीड ट्रेनों की टक्कर से 21 लोगों की मौत, दर्जनों यात्री घायल

एजेंसी ▶ मैड्रिड



दक्षिणी स्पेन में रिवार को एक बड़ा रेल हादसा हो गया। मिली जानकारी के मुताबिक, कॉडोबा प्रांत के आदमूज इलाके के पास एक तेज रफ्तार हाई-स्पीड ट्रेन पटरी से उतर गई और विपरीत दिशा से आ रही दूसरी ट्रेन से टकरा गई। इस दर्दनाक दुर्घटना में अब तक कम से कम 21 लोगों की मौत हो चुकी है, जबकि 70 से ज्यादा यात्री घायल बताए जा रहे हैं। आशंका जताई जा रही है कि मृतकों की संख्या बढ़ सकती है।

रेलवे संचालक एडीआईएफ के मुताबिक, मलागा से मैड्रिड जा रही शाम की ट्रेन कॉडोबा के पास अचानक पटरी से उतर गई। पटरी से

उतरने के बाद वह दूसरी लाइन पर जा गिरी, जहां मैड्रिड से हुएल्वा जा रही एक अन्य हाई-स्पीड ट्रेन से उसकी टक्कर हो गई। मीडिया रिपोर्टों के अनुसार, दोनों ट्रेनों में करीब 300 से 500 यात्री सवार थे। अंडालुसिया प्रांत के स्वास्थ्य मंत्री एंटोनियो सैन्ज ने बताया कि हादसे में 73 घायलों को छह अलग-अलग अस्पतालों में भर्ती कराया गया है। इनमें से कई यात्रियों की हालत गंभीर है।

अमेरिकी धमकी के बाद 7 देशों के सैनिक ग्रीनलैंड पहुंचे

फ्रांस ने 15, जर्मनी ने 13 और ब्रिटेन ने सिर्फ 1 सैनिक भेजा, इटली बोला- यह मजाक

एजेंसी ▶ नुउक



अमेरिकी राष्ट्रपति डोनाल्ड ट्रम्प की ग्रीनलैंड पर कब्जे की धमकियों के बाद यूरोपीय देश एकजुट हो गए हैं। कई नाटो सदस्य देशों ने ऑपरेशन आर्कटिक एंड्रयोरस नाम से एक संयुक्त सैन्य अभ्यास शुरू किया है। इसके लिए यूरोपीय देशों में फ्रांस ने 15 सैनिक ग्रीनलैंड भेजे हैं, जो 27वीं माउटेन इन्फैंट्री ब्रिगेड से हैं। जर्मनी ने 13 सैनिकों की एक टीम भेजी है। नॉर्वे, नीदरलैंड और फिनलैंड ने दो-दो सैनिक तैनात किए हैं। ब्रिटेन ने एक सैन्य अधिकारी भेजा है। स्वीडन ने भी सैनिक भेजने की पुष्टि की है, हालांकि संख्या सार्वजनिक नहीं की गई है। कुल मिलाकर, डेनमार्क के मौजूदा सैनिकों

के अलावा यूरोपीय देशों से लगभग 35-40 सैन्य कर्मी पहुंचे हैं। वहीं, इटली के रक्षा मंत्री गुडो क्रोसेतो ने इस पूरे ऑपरेशन को मजाक जैसा बताया है।

ग्रीनलैंड में बड़े पैमाने पर सैनिकों के तैनाती की संभावना- डेनमार्क पहले से ग्रीनलैंड में करीब 200 सैनिक तैनात किए हुए है। इसके अलावा 14 सदस्यीय सीरियस डॉग स्लेज पेट्रोल भी वहां मौजूद है, जो आर्कटिक इलाकों में गश्त करते हैं। फ्रांस के राष्ट्रपति एमैनुएल मैक्रों ने कहा है कि आने वाले दिनों में इन्हें जमीन, हवा और समुद्र के जरिए और मजबूत किया जाएगा। यह संख्या छोटी है, लेकिन यह राजनीतिक संदेश देने के लिए है कि नाटो एकजुट है।

मंत्री शाह की ऑनलाइन माफी पर 'सुप्रीम' सुनवाई

कोर्ट ने कहा- अब बहुत देर हो गई



दैनिक अवन्तिका ▶ भोपाल

कर्नल सोफिया कुरैशी पर विवादित टिप्पणी करने वाले मध्य प्रदेश के मंत्री विजय शाह की माफी को लेकर सुप्रीम कोर्ट ने कहा- अब बहुत दे हो गई है। पिछले साल 11 मई 2025 को मध्यप्रदेश के जनजातीय कार्य मंत्री विजय शाह ने एक कार्यक्रम (हलमा सभा) में कर्नल सोफिया कुरैशी को लेकर विवादित टिप्पणी की थी।

इसके बाद मंत्री शाह ने वीडियो जारी कर माफी मांगी थी। इसी को लेकर सोमवार को सुप्रीम कोर्ट में सुनवाई हुई। बता दें, इससे पहले सुप्रीम कोर्ट में पिछले साल 28 जुलाई को सुनवाई हुई थी। इसके छह महीने बाद आज सुप्रीम कोर्ट में इस केस की सुनवाई हुई। जुलाई में हुई सुनवाई के दौरान सुप्रीम कोर्ट ने मंत्री विजय शाह की ऑनलाइन माफी पर फटकार लगाई थी। 11 मई को इंदौर के महु के रायकुंडा गांव में आयोजित हलमा कार्यक्रम को मंत्री विजय शाह संबोधित कर रहे थे।

यूएई प्रेसिडेंट को पीएम मोदी ने प्रोटोकॉल तोड़कर रिसीव किया

कहा- अपने भाई को लेने आया हूं



एजेंसी ▶ नई दिल्ली

यूएई के राष्ट्रपति शेख मोहम्मद बिन जायद अल नाहयान सोमवार शाम साढ़े 4 बजे भारत पहुंचे। पीएम मोदी ने प्रोटोकॉल तोड़कर उन्हें 'दिल्ली के पालम एयरपोर्ट पर रिसीव किया। मोदी ने पर एक पोस्ट में कहा, मैं अपने भाई को लेने खुद एयरपोर्ट आया हूं। विदेश मंत्रालय के मुताबिक

दोनों नेताओं के बीच आज व्यापार, निवेश, रक्षा सहयोग, ऊर्जा और दुनिया से जुड़े अहम मुद्दों पर बड़ी डील हो सकती है। एमईए ने बताया कि दोनों नेता मिडिल-ईस्ट के मौजूदा हालात पर भी चर्चा कर सकते हैं। यह दौरा ऐसे समय में हो रहा है जब पश्चिम एशिया में स्थिति काफी संवेदनशील बनी हुई है। यमन में यूएई और सऊदी अरब के बीच तनाव बना हुआ है।

प्रदेश कांग्रेस अध्यक्ष पटवारी ने मोहन सरकार पर लगाए गंभीर आरोप

निर्दोषों की मौत पर हटाए गए अधिकारी का प्रमोशन देकर अभिनंदन कर रहे

दैनिक अवन्तिका ▶ भोपाल



प्रदेश कांग्रेस अध्यक्ष जीतू पटवारी ने इंदौर में दूषित पानी से 24 नागरिकों की मृत्यु के बाद हटाए गए नगर निगम आयुक्त दिलीप कुमार यादव को मध्य प्रदेश पवटन विकास निगम का प्रबंध संचालक बनाने पर सवाल उठाया है। उन्होंने आरोप लगाया कि सरकार की कथनी और करनी में अंतर है। अधिकारी को हटाकर

कार्रवाई करने का दावा किया जाता है, लेकिन सच्चाई यह है कि उन्हें सजा देने के स्थान पर अच्छी पदस्थापना देकर पुरस्कृत किया जाता है।

जीतू ने कहा कि इसी तरह

- डेनमार्क की अनुवाई में चल रहा ऑपरेशन आर्कटिक एंड्रयोरस एक सैन्य अभ्यास है। इसका मकसद यह देखना है कि अगर भविष्य में ग्रीनलैंड में बड़ी संख्या में सैनिक तैनात करने पड़े, तो उसकी तैयारी कैसी होगी। डेनमार्क के रक्षा मंत्रालय के मुताबिक इस अभ्यास का फोकस आर्कटिक इलाकों में सहयोगी देशों के बीच तालमेल और काम करने की क्षमता बढ़ाने पर है।
- आगे चलकर इससे भी बड़ा मिशन लाने की योजना है, जिसे ऑपरेशन आर्कटिक सेंटी कहा जा रहा है। यह एक नाटो मिशन होगा। इसका उद्देश्य ग्रीनलैंड और उसके आसपास के इलाकों में निगरानी बढ़ाना और किसी भी खतरे का सैन्य जवाब देने की ताकत मजबूत करना है।
- हालांकि यह मिशन तुरंत शुरू नहीं होगा। जर्मनी के रक्षा मंत्री बोरिस पिस्टोरियस के मुताबिक, ऑपरेशन आर्कटिक सेंटी को शुरू होने में अभी कई महीने लग सकते हैं। यानी फिलहाल ग्रीनलैंड में कोई बड़ा नया सैन्य मिशन शुरू नहीं हुआ है, बल्कि उसकी तैयारी और योजना पर काम चल रहा है।



अंधेरे पलों के चौकीदार बनें

सम्पादकीय

तेज हो गए रोबोट

रोबोट की दुनिया में तरक्की फिर तेज हो गई है। मानवीकृत रोबोट की मांग बढ़ी है, तो रोबोट के बढ़ते इस्तेमाल की आलोचना भी शुरू हो गई है। रोबोटिक्स या रोबोट विज्ञान की तरक्की प्रशंसनीय है और इस पर चीन में नहीं, अमेरिका में विरोध के स्वर मुखर हो रहे हैं। सीनेटर बर्नी सैंडर्स ने आपत्ति जताते हुए कहा है कि अलबामा में रोबोट द्वारा अल्ट्रासाउंड करना अच्छा नहीं है। यह मामला व्हाइट हाउस भी पहुंचा है। वास्तव में, अमेरिका में चिकित्सा क्षेत्र में काम करने वालों की कमी हो गई है या वह बहुत महंगे हो गए हैं। ऐसे में, अल्ट्रासाउंड जैसा काम रोबोट करने लगे हैं। अमेरिका में दिगजग नेताओं को भी यह लगता है कि रोबोट अगर इलाज में भागीदारी करेंगे, तो मानवीयता खतरे में पड़ जाएगी। हालांकि, इसमें कोई दोरारा नहीं कि जहां भी संभव होगा, वहां रोबोट के बढ़ते इस्तेमाल को रोकना मुमकिन नहीं होगा।

बहरहाल, रोबोटिक्स की तरक्की चीन में सबसे तेज है। पिछले तीन महीनों से बड़े पैमाने पर ह्यूमनॉइड या मानवीकृत रोबोट बनाने की योजनाएं घोषित हो रही हैं। ह्यूमनॉइड रोबोट की क्षमताओं में अभूतपूर्व वृद्धि हुई है, जिसका श्रेय सस्ते पुर्जों, बेहतर बैटरी क्षमता और कृत्रिम बुद्धिमत्ता एप्लोरिडम जैसे नवाचारों को जाता है। चीनी कंपनी यूबीटेक ने दुनिया में पहली बार बड़े पैमाने पर ह्यूमनॉइड रोबोट की डिलीवरी की है। वॉकर एस2 मॉडल के 1,000 से अधिक ह्यूमनॉइड रोबोट 2025 में कारखानों में काम करने के लिए भेजे गए हैं। चांदी जैसे सफेद रंग का यह ह्यूमनॉइड रोबोट खुद चल सकता है। किसी वस्तु को पकड़कर एक जगह से दूसरी जगह ले जा सकता है। शुरूआती चरण में सफलता मिल रही है, लेकिन यह देखना बाकी है कि क्या ह्यूमनॉइड रोबोट कंपनियों का समय या पैसा बचा रहे हैं? हां, इतना तो तय है कि ह्यूमनॉइड्स एक दशक पहले की तुलना में इस सपने के कहीं अधिक करीब हैं, इसका श्रेय उन सघन बैटरियों को जाता है, जो रोबोट को मिनटों के बजाय घंटों तक ऊर्जा प्रदान करती हैं। ह्यूमनॉइड का प्रयोग कार कारखानों में सफल हो रहा है। बोस्टन डायनेमिक्स और टेस्ला सहित कुछ अमेरिकी रोबोटिक्स डेवलपर अपनी मूल कंपनी के औद्योगिक संयंत्रों में ह्यूमनॉइड रोबोट के पायलट प्रोजेक्ट चला रहे हैं। अनेक तरह के कार्य रोबोट अब करने लगे हैं, लेकिन दो क्षेत्रों में चुनौती आ रही है। किसी भी रोबोट में सीमित डाटा होता है और उसके अनुकूप उसके काम भी सीमित होते हैं।

समसामयिक

संप्रभुता की कीमत पर प्रभुत्व ट्रम्प की नई वैश्विक रणनीति

ट्रम्प प्रशासन की विदेश नीति अब पारंपरिक कूटनीति की सीमाओं को पार कर चुकी है। यह अब केवल दूताव, संवाद या प्रतीकात्मक चेतावनियों तक सीमित नहीं है। शक्ति का खुला प्रदर्शन, प्रत्यक्ष धमकियाँ और सैन्य हस्तक्षेप की अब वैध विदेश नीति के साधन के रूप में स्वीकार किया जा रहा है। द्वितीय विश्व युद्ध के बाद बनी नियम-आधारित



डॉ. आर.के. जैन (दैनिक अवन्तिका)

वैश्विक व्यवस्था, जो संप्रभुता, अंतरराष्ट्रीय कानून और बहुपक्षीय सहयोग पर टिकी थी, आज गंभीर संकट में है। अमेरिका फर्स्ट का नारा व्यवहार में अमेरिका एवरीवेयर बन चुका है। सैन्य शक्ति और आर्थिक प्रतिबंधों को नैतिक जिम्मेदारी या राष्ट्रीय सुरक्षा की भाषा में प्रस्तुत किया जा रहा है। इस बदलाव ने वैश्विक राजनीति को नया रूप दिया है। जनवरी 2026 की घटनाओं ने इस नई कूटनीति को पूरी स्पष्टता से उजागर किया है। कूटनीति अब संवाद का माध्यम कम और नियंत्रण व दमन का औजार अधिक बन गई है। ट्रम्प प्रशासन की धारणा है कि वैश्विक संस्थाएँ और सहमति तभी उपयोगी हैं, जब वे अमेरिकी हितों से पूरी तरह मेल खाती हों। यदि ऐसा नहीं होता है, तो एकतरफा कार्रवाई को अंतिम और उचित विकल्प माना जाता है। इस प्रवृत्ति ने विश्व में अस्थिरता को बढ़ावा दिया है। छोटे और मध्यम देशों के लिए भविष्य और अधिक अनिश्चित हो गया है। नियमों का स्थान शक्ति ने ले लिया है। सहयोग की जगह प्रतिस्पर्धा और दबाव हावी हो रहा है। वेनेजुएला में अमेरिकी विशेष बलों की कार्रवाई इस आक्रामक कूटनीति का सबसे स्पष्ट उदाहरण है। 3 जनवरी 2026 को कराकास में सैन्य छापेमारी हुई। राष्ट्रपति निकोलस मद्रुरो और उनकी पत्नी को गिरफ्तार कर न्यूयॉर्क ले जाया गया। ट्रम्प ने इसे सर्जिकल स्ट्राइक या कानून प्रवर्तन अभियान कहा। लेकिन यह एक संप्रभु राष्ट्र की राजनीतिक व्यवस्था पर सीधा हमला था। मद्रुरो को ड्रा तस्करी के आरोप में अदालत में पेश किया गया। इस कार्रवाई के पीछे तेल संसाधनों पर नियंत्रण और क्षेत्रीय प्रभुत्व की रणनीति स्पष्ट दिखती है। चीन, रूस और ईरान को वहाँ से बाहर करने की मंशा भी है।

इस हस्तक्षेप के बाद अमेरिका ने वेनेजुएला में संक्रमण काल को निर्विवाद करने की घोषणा की। संयुक्त राष्ट्र और कई देशों ने इसे अवैध बताया। रूस और चीन ने इसे आक्रामकता का प्रमाण कहा। लैटिन अमेरिकी देशों ने इसे मोनरो सिद्धांत के नए और खतरनाक संस्करण के रूप में देखा। ट्रम्प प्रशासन ने इसे मानवीय दायित्व और नशीले पदार्थों के खिलाफ युद्ध बताया। लेकिन आलोचक इसे संसाधनों और प्रभाव क्षेत्र की होड़ मानते हैं। अंतरराष्ट्रीय कानून की सीमाएँ धुंधली हो गई हैं। संप्रभुता का सिद्धांत गंभीर चुनौती का सामना कर रहा है।

ईरान के संदर्भ में ट्रम्प प्रशासन की भाषा और भी उग्र व विस्फोटक रही है। जनवरी 2026 में ईरान में आर्थिक संकट के कारण बड़े विरोध प्रदर्शन हुए। ट्रम्प ने चेतावनी दी कि यदि प्रदर्शनकारियों पर हिंसा हुई तो अमेरिका हस्तक्षेप करेगा। लॉकड एंड लोडेड और हेल्प इज ऑन द वे जैसे बयान दिए गए। यह मात्र बयानबाजी नहीं थी। यह संभावित सैन्य हस्तक्षेप का स्पष्ट संकेत था। इससे मध्य पूर्व में तनाव चरम पर पहुँचा। होर्मुज जलडमरूमध्य में ऊर्जा आपूर्ति पर खतरा मंडराने लगा। वैश्विक व्यापार प्रभावित होने की आशंका बढ़ गई। ईरान नीति में वेनेजुएला मॉडल की छया साफ दिखती है। आंतरिक असंतोष को बाहरी हस्तक्षेप का आधार बनाया जा रहा है। विशेषज्ञ मानते हैं कि ऐसी धमकियाँ अल्पकाल में दबाव तो बनाती हैं। लेकिन दीर्घकाल में नेतृत्व को और कठोर व राष्ट्रवादी बनाती हैं। आंतरिक समर्थन बढ़ता है।

सभी लोग अंधेरे से डरते हैं। अंधेरा बाहर का ही नहीं, अंदर का भी होता है। यह डर बहुत पुराना है। कल्पना करें, आदिमकाल में जब पृथ्वी पर रोशनी जलाने का कोई साधन नहीं था: सूरज के डूबते ही घुप अंधेरा छा जाता था, तब आदमी किन्ता असहाय अनुभव करता होगा! कोई भी जानवर कभी भी आकर उन पर हमला कर दे या आदमी की शक्ल में ही जानवर आ जाए और मार दें। अब बाहर का अंधेरा तो खत्म हो चुका है, लेकिन भीतर का अंधकार बढ़ता ही जा रहा है, क्योंकि उसके बारे में कोई सोचता नहीं है। इस अंधेरे का एक ही इलाज है, उसे देखना। अगर आप उसे देखें, तो वह बिखरने

विचार-मंथन

रिश्तों में संतुलन का संकट

भावनाओं के शोषण की सामाजिक सच्चाई

मनुष्य का जीवन रिश्तों के ताने-बाने से ही आकार लेता है। परिवार, मित्रता, प्रेम, सहयोग और सामाजिक संबंध—ये सभी हमारे अस्तित्व को अर्थ प्रदान करते हैं। किंतु आज के समय की सबसे बड़ी चिड़बन्हा यह है कि रिश्तों में संवेदनशीलता की जगह स्वार्थ ने ले ली है और

भावनाओं को कमजोरी समझा जाने लगा है। जो व्यक्ति दिल से निभाने का प्रयास करता है, वही अक्सर सबसे अधिक आहत और ठगा हुआ दिखाई देता है।

जब कोई व्यक्ति किसी रिश्ते में अपना सर्वश्रेष्ठ देने की कोशिश करता है, सामने वाले की सहूलियतों का ध्यान रखता है, उसकी भावनाओं को समझने का प्रयास करता है और स्वयं को बार-बार पीछे कर लेता है, तो यह त्याग हर बार सम्मान नहीं पाता। कई बार सामने वाला इस व्यवहार को प्रेम या अपनापन नहीं, बल्कि मूर्खता मान लेता है। यहाँ से रिश्तों में असंतुलन की प्रक्रिया शुरू होती है।

कुछ लोग ऐसे होते हैं जो दूसरों की भावनाओं पर टिककर अपने अहंकार को बड़ा करते हैं। वे धीरे-धीरे स्वयं को अत्यधिक महत्वपूर्ण समझने लगते हैं। उन्हें यह भ्रम हो जाता है कि वही रिश्ते का केंद्र हैं, वही निर्णय लेने वाले हैं और सामने वाला व्यक्ति उनके बिना अधूरा है। इसी मानसिकता के चलते वे अनावश्यक उपदेश देने लगते हैं, हर विषय पर अपनी राय को अंतिम सत्य घोषित करते हैं और लगातार बोलते रहने को ज्ञान का प्रमाण मान लेते हैं।

समस्या सलाह देने में नहीं है, समस्या तब पैदा होती है जब सलाह सम्मान के बजाय नियंत्रण का माध्यम बन जाए। जब संवाद बराबरी का न रहकर वर्चस्व स्थापित करने का साधन बन जाए। ऐसे लोग प्रेम, स्नेह, देखभाल और भावनाओं की भाषा नहीं समझते। वे हर रिश्ते को लाभ और हानि के तराजू पर तौलते हैं। उनके लिए रिश्ता एक साधन मात्र होता है, लक्ष्य नहीं।

ऐसे स्वभाव के लोग अक्सर इस भ्रम में

जीते हैं कि सामने वाला व्यक्ति उन पर निर्भर है। उसकी विनम्रता, सहनशीलता और समझदारी उन्हें मजबूरी प्रतीत होती है। वे मान लेते हैं कि यह व्यक्ति उन्हें छोड़ नहीं सकता, उनसे प्रश्न नहीं कर सकता और उनका विरोध करने का साहस नहीं रखता। यहीं से भावनात्मक शोषण की प्रक्रिया शुरू होती है, जो धीरे-धीरे सामान्य व्यवहार का रूप ले लेती है। परंतु हर सहनशीलता की एक सीमा होती है। जब सामने वाला व्यक्ति सजग होता है, आत्मचिंतन करता है और यह समझने लगता है कि उसका अस्तित्व केवल उपयोग की वस्तु बनकर रह गया है, तब वह स्वयं को बचाने का प्रयास करता है। यही क्षण स्वार्थी व्यक्ति को सबसे अधिक असहज करता है, क्योंकि अब उसका नियंत्रण खतरे में पड़ जाता है।

जैसे ही वह देखता है कि दूसरा व्यक्ति सवाल पूछने लगा है, अपनी बात रखने लगा है या मानसिक दूरी बना रहा है, वैसे ही वह नया तरीका अपनाता है—आरोप लगाने का। अब वही व्यक्ति, जो स्वयं को अत्यंत समझदार और जानी बताता था, चरित्र पर आक्षेप लगाने लगता है। वह बाहरी लोगों के सामने रिश्ते की कहानी को अपने पक्ष में इस तरह प्रस्तुत करता है कि स्वयं को पीड़ित और सामने वाले को दोषी सिद्ध किया जा सके।

यहीं से रिश्ते का स्वरूप पूरी तरह बदल जाता है। संवाद का स्थान आरोप ले लेते हैं। समझ और धैर्य की जगह कटुता और वैमनस्य आ जाता है। हर बातचीत में यह सुनने को मिलता है—तुम बदल गए हो, पहले ऐसे नहीं थे, अब तुम घमंडी हो गए हो। वास्तविकता यह होती है कि यह परिवर्तन नहीं, बल्कि आत्मबोध होता है, जिसे स्वार्थी व्यक्ति स्वीकार नहीं कर पाता।

धीरे-धीरे रिश्ते कुरुक्षेत्र के मैदान में बदल जाते हैं, जहाँ उद्देश्य समाधान नहीं, बल्कि जीत हासिल करना होता है। एक पक्ष चुप रहकर स्वयं को बचाने का प्रयास करता है, जबकि दूसरा पक्ष शोर मचाकर सहानुभूति बटोरने में लगा रहता है। ऐसे लोग सहानुभूति अर्जित करने में अत्यंत कुशल होते हैं। वे अपनी बात को इस प्रकार गढ़ते हैं कि सुनने वाला सहज ही उनके पक्ष में खड़ा हो जाता है।

लगता है। बाल शेम नाम के एक यहूदी संत थे। वह आधी रात को नदी की तरफ जाते और आंखें बंद करके बैठे रहते थे बस। उसी नदी के किनारे एक अमीर आदमी की हवेली थी, जिसका चौकीदार बाल शेम को देखकर हैरान रहता था। हर रात, जैसे ही टावर की घंटी बाहर बजने के संकेत देती, बाल शेम अंधेरे में प्रवेश करते। एक दिन गरीब चौकीदार खुद को पूछने से रोक नहीं पाया, आप हर रात यहां क्यों आते हैं और अंधेरे में नदी के पास क्यों बैठते हैं? इसका क्या मकसद है? चौकीदार को जवाब देने के बजाय बाल शेम ने पूछा, तुम्हारा काम क्या है? उसने कहा, मैं एक चौकीदार हूँ। बाल शेम ने कहा, बिल्कुल! यही मेरा काम है। मैं भी चौकीदार हूँ। चौकीदार ने कहा, अजीब है। आप चौकीदार हैं, तो यहां क्या

इन्दौर, मंगलवार 20 जनवरी 2026

मौन का महायज्ञ

सरस्वती अम्मा जब अपने बड़े बेटे विकास के आलीशान पेंटहाउस में रहने आईं, तो अपने साथ बिस्तरों के बीच लपेटकर एक पुरानी, पीली पड़ चुकी पत्थर की सिल और बट्टा लाई थीं। विकास ने करोड़ों की लागत से 'मॉड्यूलर किचन' बनवाया था, जहाँ बटन दबाते ही मसाले खुद-ब-खुद पिस जाते थे।

माँ, यह पत्थर क्यों लाई? हाथ दुखने लगेंगे, मिक्सी है न! विकास ने मुस्कराकर कहा। सरस्वती अम्मा ने एक मार्मिक, अपराधी जैसी मुस्कान बिखारी। बेटा, मिक्सी की आवाज से तेरी शांति भंग होगी। और वैसे भी, मुझे तो अब पत्थर की तरह ही घिसना है। तू बस अपनी तरक्की देख, मेरी हड्डियों की कटकटाहट पर ध्यान मत दे। अगले ही दिन से 'मौन युद्ध' शुरू हो गया।

विकास की पत्नी, ईशा, ने अम्मा के लिए एक महँगी 'मसाज चेयर' खरीदी थी ताकि उनके घुटनों का दर्द कम हो सके। पर अम्मा उस पर कभी नहीं बैठीं। वे घर की उस बालकनी के फर्श पर बैठतीं जहाँ सीधी धूप और धूल आती थी। जब ईशा उन्हें उठाने जातीं, तो वे सजल आँखों से कहतीं, बहु, मुझे इस मखमल की आदत मत डाल। कल को जब यमराज आएँगे, तो मैं उन्हें ये नहीं कह पाऊँगी कि मैं मखमल छोड़कर नहीं चल सकती। मुझे जमीन की आदत रहने दे, ताकि तुझे मेरी कमी महसूस न हो।

ईशा को लगा जैसे किसी ने उसके प्यार भरे उपहार को 'व्याथी' का ठप्पा लगा दिया हो। वह कुर्सी झाँग रूप में एक लावारिस लाश की तरह पड़ी रही, जिसे देखकर मेहमान पूछते—अम्मा फर्श पर क्यों बैठी हैं? और विकास की सफलता उसी पल फर्श पर रेंगती नजर आती।

अम्मा की 'मार्मिक सेवा' का अगला पड़ाव था—खाना। घर में दो रसोई थे, पर अम्मा ने कसम खा ली थी कि वे अपना खाना खुद बनाएँगी। वे भी दोपहर में, जब एसी की ठंडी हवा कमरों में तैरती, रसोई के एक कोने में पसीने से तर-बतर होकर अपने लिए दो मोटी रोटियाँ संकेंतीं। विकास ने गिड़गिड़ाते हुए कहा, माँ, महाराज (रसोइया) खड़ा है, आप क्यों तप रही हैं?

कर रहे हैं? आपको उस घर की रखवाली करनी चाहिए, जहां आप चौकीदार हैं। बाल शेम ने कहा, वही कर रहा हूँ। तुम किसी और के घर की रखवाली करते हो; मैं अपने घर की रखवाली करता हूँ। यह मेरा घर है। मैं जहां भी जाता हूँ, अपने घर के साथ जाता हूँ, लेकिन मैं निरंतर चौकीदार हूँ। सभी अंधेरे पलों के चौकीदार बने रहें, वे विलीन हो जाएंगे। असल में, यही परिभाषा है: जिसे भी आप देखते हैं, अगर वह देखने से गायब हो जाता है, तो इसका मतलब है कि वह कुछ गलत था। अगर देखने से वह ज्यादा साफ, अधिक करीब आता है, तो इसका मतलब है कि वह कुछ ऐसा था, जिसे अपनाना था। अच्छे और बुरे की कोई दूसरी परिभाषा नहीं है। देखना ही तय करता है— यही एकमात्र पैमाना है।

दैनिक अवन्तिका

पञ्चांग राशिफल

दिनांक - 20 जनवरी 2026	
मंगलवार	
सूर्योदय - 07:14 सूर्यास्त 18:02	
माघ मास शुक्ल पक्ष	
राहुकाल - 15:30 से 16:30 तक	
तिथि - दुर्गिचा 02:43 उपरांत तृतीया नक्षत्र - श्रवण 13:07 उपरांत धनिष्ठा योग - सिद्धि 20:01 उपरांत व्यतिपात करण - बालव	
चन्द्रमा - मकर में है। 25:35 पर कुंभ में प्रवेश करेगा।	
मुस्लिम मास - रज्जब मास 30 तारिख	
मेघ-	घर में अतिथियों का आगमन होगा। व्यव होगा। दूर से शुभ समाचार प्राप्त होगा। व्यापार-व्यवसाय ठीक चलेगा।
वृषभ-	नौकरी में संतोष रहेगा। निवेश शुभ रहेगा। आत्मविवेकास में वृद्धि होगी। विरोध होगा। विवाद से बचना होगा, इससे बचें।
मिथुन-	अप्रत्याशित खर्च सामने आएगी। वाणी में हल्के शब्दों के प्रयोग से बचें। बात बढ़ सकती है। स्वास्थ्य पर खर्च होगा।
कर्क-	परिवार के किसी सदस्य के स्वास्थ्य की चिंता रहेगी। तनाव रहेगा। पुराना रोग उभर सकता है। लेन-देन में सावधानी रखें।
सिंह-	किसी भी व्यक्ति की बातों में न आएं। महत्वपूर्ण निर्णय सोच-समझकर करें, लाभ होगा। चिंता तथा तनाव रहेंगे।
कन्या-	पूजा-पाठ में मन लेना। किसी साधु-संत का आशीर्वाद मिल सकता है। कोर्ट व कचहरी के कार्य मनोमुक्त रहेंगे।
तुला-	व्यापार-व्यवसाय लाभप्रद रहेंगे। नौकरी में प्रभाव वृद्धि होगी। माहौल का सहयोग प्राप्त होगा। लोबित कार्य पूर्ण होंगे।
वृश्चिक-	कानूनी अड़चन दूर होकर लाभ की वृद्धि बनेगी। थकावट कमजोरी रह सकती है।
धनु-	जीवनसाथी से सहयोग प्राप्त होगा। व्यापार-व्यवसाय लाभप्रद रहेगा। निवेश में जल्दबाजी न करें। नौकरी में शांति रहेगी।
मकर-	धन प्राप्ति सुगम होगी। मित्रों का सहयोग होगा। कार्य समय पर पूर्ण होंगे।
कुंभ-	जल्दबाजी से चोट लग सकती है। दूर से शोक समाचार मिल सकता है। वाणी पर नियंत्रण रखें।
मीन-	किसी अपने ही व्यक्ति से कड़वाहट हो सकती है। थकावट व कमजोरी रह सकती है। नौकरी में कार्यभार होगा।
-पुं. पुरुषोत्तम शिवनारायण शर्मा (भरदीवाले) 9926034545	

इन्दौर मंडी भाव

चना कांटा 5750 डंकी, चना 4800 से 5000 विशाला, 9100 गेहूँ मिल वॉल्यूमी 2650 से ,5500 से 5550 मसूर 6000, 2675 लोकवन् 2850 से 2900, महाराष्ट्र सफेद 6500 से 6600, पूर्णा 2800 से 2850 मालवारजा, , महाराष्ट्र लाल 6500 से 6800, 2750 से 2775 मक्का 1550, कर्नाटक 6700 से 6900 तुअर, से 1600 चना दाल 7300 से निमारी 6200 से 6600 मूंग बेस्ट 7400 मॉडियम 7500 से 7600 नर्मी 7800 से 8200 मूंग बेस्ट बेस्ट 7800 से 8000 तुअर दाल 7100 से 7200 मॉडियम बोल्ड 8100 से 8300 एक्जेज 8300 से 8400 बेस्ट 9100 से 6500 से 6700 मोंगर 5500 9200 एक्स्ट्रा बेस्ट 10000 से से 6500 उड़द 6700 7000 से 10100 ब्रांडेड 10700 मूंग दाल 7200 एक्जेज 6200 से 6500 9100 से 9200 बेस्ट 9600 हल्का उड़द 3000 से 5000 से 9800 मूंग मोंगर 9600 से काबुली डॉलर 8000 से 8500 9700 बेस्ट 1000 से 10200 काबुली रशियन 5500 से 5700 बिटकी 5100 से 5300 सरसों उड़द दाल 8600 से 8800 बेस्ट (मॉडियम) 8000 से 8200 9000 से 9200 उड़द मोंगर निमाड़ी 8400 से 8500 रायड़ा 9800 से 1000 बेस्ट 10100 6200 से 6400 सोयाबीन 4300 से 10200 मसूर दाल 7450 से से 4500 अलसी 8200 से 8500 7550 बेस्ट 7650 से 7750 रुपए तिल्ली 8000 से 9000 टोली 4000 से 4200 तिल्ली 8000 से 8100 प्रति क्विंटल

आलू, प्याज, लहसुन भाव

आलू ज्योति नया 1300 से 1500 आलू चिप्स 1500 से 1900 ज्योति पुराना 1000 से 1500 राशन आलू 900 से 1100 गुल्ता 300 से 700, प्याज महाराष्ट्र 1600 से 1900 प्याज लोकल 1000 से 1400 एक्जेज 500 से 700 गोल्ड 600 से 800 गोल्डी 300 से 500 , लहसुन सुपर बोल्ड 7000 से 7500 मॉडियम 4000 से 5000 बारीक 3000 से 4500 रुपए प्रति क्विंटल

उज्जैन भाव

लोकवन् गेहूँ 2200-2990 चना काबली- 5191-8391, चना बड़ा- 46811-5530, बटलना- 2812, मसूर- 5601, तिल्ली- 5681-8711, सोयाबीन- 2631-5841, मैथीधाना- 4064-4541, मावा- 280 प्रतिक्विंटल। सोना-चाँदी- सोना- स्टेपर्ड- 1,47,600, रवा- 1,47,500 चाँदी- टंच- 2,86,300 पाट- 2,86,200।

उज्जैन किराना

अशोक कुमार भगवानदास

152 फवारा चौक उज्जैन

किराना रेट प्रति क्विलो, चावल बासमती छड़ी 75 से 180, चावल तिवार 68 से 120, चावल पौनिया 55 से 85, चावल की टुकड़ी 36 से 65, चावल सेलता 36.5 से 38, राइस परमेले 35 से 44, तुरार दाल निमाड़ी 130,तुरार दाल महाराष्ट्र 104 से 113, तुरार दाल अलग 85 से 120, मूंग दाल 85 से 110, मूंग मोगर 95 से 120,उड़द मोगर 110 से 120, उड़द दाल 95 से 100, चना दाल 71 से 80।

आमंत्रण

आप भी अपने व्यंघ्य, रचनाएं, लेख, प्रतिक्रिया, मालवी भाषा में पठनीय सामग्री आदि ई-मेल कर सकते है।

editor.awantika@gmail.com

डैड्रफ और बालों के झड़ने से परेशान? गुड़हल पाउडर से बनाएं असरदार हेयर मास्क

ठंड के मौसम में रूखे बाल, डैड्रफ और हेयर फॉल से परेशान हैं? अब पालें जाने की जरूरत नहीं। घर पर ही गुड़हल पाउडर से तैयार करें एक्सपर्ट-अप्रूव्ड हेयर मास्क, जो बालों को बनाए घना, मजबूत और चमकदार।

सर्दियों का मौसम आते ही जहाँ एक तरफ ठंड राहत देती है, वहीं दूसरी तरफ बालों की परेशानी बढ़ा देती है। रूखे बाल, डैड्रफ, खुजली और तेजी से झड़ते बाल महिलाओं की सबसे बड़ी चिंता बन जाते हैं। अक्सर हम महंगे शैंपू, सीरम और ट्रैटमेंट की तरफ भागते हैं, लेकिन हर बार मनचाहा रिजल्ट नहीं मिल पाता।

ऐसी स्थिति में घरेलू और नेचुरल उपाय सबसे ज्यादा भरोसेमंद साबित होते हैं। इन्हें में से एक है गुड़हल पाउडर से बना हेयर मास्क, जो पुराने समय से बालों की देखभाल में इस्तेमाल होता आ रहा है। सही तरीके से इस्तेमाल किया जाए, तो यह मास्क सर्दियों में बालों की कई समस्याओं का हल बन सकता है। गुड़हल को आयुर्वेद में बालों का मित्र माना गया है। इसमें मौजूद प्राकृतिक पोषक तत्व बालों की जड़ों को मजबूत करते हैं और स्कैल्प को साफ रखने में मदद करते हैं। गुड़हल हेयर मास्क बालों को पोषण देने के साथ-साथ डैड्रफ की समस्या को भी कम करता है। गुड़हल में ऐसे गुण होते हैं जो बालों की ग्रोथ को सपोर्ट



करते हैं। यह स्कैल्प में जमा गंदगी को हटाने में मदद करता है और रूखे, बेजान बालों में नई जान डालता है। यही वजह है कि आज भी कई महिलाएँ गुड़हल को अपने हेयर केयर रूटीन में शामिल कर रही हैं।

सर्दियों में ठंड और सुखी हवा के कारण बालों की नमी खत्म हो जाती है। इससे स्कैल्प ड्राई हो जाता है और डैड्रफ की समस्या बढ़ने लगती है। ऐसे समय में केमिकल प्रोडक्ट्स के बजाय नेचुरल हेयर मास्क ज्यादा सुरक्षित और असरदार होते हैं। गुड़हल पाउडर से बना हेयर मास्क बालों को अंदर से पोषण देता है और लंबे समय तक असर दिखाता है।

घर पर यह हेयर मास्क बनाना बेहद आसान है और

धर्म–आस्था

क्या हर घर में रखी जा सकती है पंचमुखी हनुमान जी की मूर्ति?

लोग घर में भगवान की कई तरह की मूर्तियाँ रखते हैं। कई लोग इस बात का ध्यान रखते हैं कि भगवान की उग्र स्वरूप की मूर्तियाँ ना रखें लेकिन हनुमान जी की पंचमुखी मूर्ति उग्र स्वरूप के होने के बावजूद आध्यात्मिक रूप से बहुत महत्वपूर्ण है। ऐसे में इसे घर में रखना चाहिए या नहीं और अगर रखते हैं तो क्या नियम हैं, चलिए जानते हैं...

पौराणिक मान्यताओं के अनुसार, हनुमान जी न पंचमुखी रूप तब धारण किया था, जब उन्होंने रावण के भाई अहिरावण का धा किया था और लक्ष्मण को पाताल लोक से बचाया था। अहिरावण को यह वरदान था कि उसके प्राण उन पाँच दीपकों में हैं, जो पाँच दिशाओं में जल रहे थे और उन्हें एक साथ बुझाने पर ही उसका अंत हो सकता था। इसलिए, हनुमान जी ने अपने पंचमुखी रूप धरकर उन पाँचों दीयों को बुझाया था। हनुमान जी का यह पंचमुखी रूप अत्यंत शक्तिशाली माना जाता है। उनके इस रूप में हनुमान, नरसिंह, गरुड़, वराह और हयग्रीव के मुख शामिल हैं। प्रत्येक मुख अलग-अलग शक्ति और सुरक्षा का प्रतीक है। घर में इस मूर्ति की स्थापना से भय, बाधाएँ और नकारात्मक शक्तियाँ दूर होती हैं। लेकिन चूँकि यह मूर्ति हनुमान जी का उग्र स्वरूप माना जाता है, इसलिए इसे सही दिशा और स्थान पर स्थापित करना आवश्यक है। तो, चलिए



जानते हैं इससे जुड़े नियम...

कहाँ और कैसे रखें हनुमान जी की मूर्ति?

पंचमुखी हनुमान जी की मूर्ति का स्थान अधिकतर मंदिर, सिद्ध पीठ या बाहरी परिसर माना गया है क्योंकि पंचमुखी हनुमान जी का यह स्वरूप अत्यंत शक्तिशाली है। इसलिए घर में मूर्ति रखने से पहले सोच-विचार और जानकारी जरूरी है। वैसे तो हनुमान जी का यह स्वरूप तांत्रिक, नकारात्मक और शत्रु बाधाओं का नाश करता है। लेकिन वास्तु कहता है कि पंचमुखी हनुमानजी की मूर्ति को घर में उचित स्थान पर लगाने

से सुख-समृद्धि आती है। वास्तु के अनुसार, पंचमुखी हनुमान जी की तस्वीर या प्रतिमा को दक्षिण दिशा में लगाना सबसे उत्तम माना जाता है। अगर यह मूर्ति मुख्य द्वार के ऊपर बाहर की ओर हो, तो घर की सुरक्षा कवच मिलता है। यदि आप घर के मुख्य द्वार पर लगाना चाहते हैं, तो इसे इस तरह लगाएं कि हनुमान जी का मुख दक्षिण दिशा की हो। घर में दक्षिण या दक्षिण-पश्चिम दिशा वास्तु के अनुसार सबसे शुभ है। पूजा कक्ष में भी मूर्ति को रखा जा सकता है, लेकिन इसे सीधे सामने न रखें। यदि आप हनुमान जी के भक्त हैं और श्रद्धा से पूजा करते हों, तो मूर्ति छोटी आकार की होनी चाहिए। हनुमान जी ब्रह्मचारी हैं, इसलिए उनकी प्रतिमा को बेडरूम में कभी न रखें।

हनुमान जी के पंचमुखी स्वरूप का महत्वपंचमुखी हनुमान जी के पाँचों मुख अलग-अलग लाभों का प्रतीक है। पूर्व दिशा में उनका वानर मुख है, जो शत्रुओं और विरोधियों पर विजय दिलाता है। पश्चिम दिशा में उनका गरुड़ मुख है, जो जीवन की बाधाओं को नकारात्मक ऊर्जा और विष से रक्षा करता है। उत्तर दिशा में वराह मुख है, जो धन, सम्पत्ति और ऐश्वर्य प्रदान करता है। दक्षिण दिशा में नृसिंह मुख है, जो भय, संकट और बुरी शक्तियों का नाश करता है। आकाश की ओर हयग्रीव मुख है, जो ज्ञान, विद्या और विजय प्रदान करता है।



न्यूज कॉलम

घर में घुसकर मानसिक रूप से कमजोर युवती से की छेड़छाड़

इंदौर। इंदौर के द्वारकापुरी थाना क्षेत्र में एक मानसिक रूप से कमजोर युवती के साथ छेड़छाड़ का मामला सामने आया है। पुलिस ने 22 वर्षीय युवती की शिकायत पर पड़ोसी युवक के खिलाफ एफआईआर दर्ज की है। घटना के बाद आरोपी मौके से फरार हो गया, जिसकी पुलिस तलाश कर रही है। पुलिस के अनुसार आरोपी गणेश पुत्र धन्नालाल कहार निवासी आस्था पैलेस ने युवती से रेप करने की कोशिश की। पीड़िता के माता-पिता रविवार को निजी काम से खंडवा गए हुए थे, जबकि उसका भाई भी काम के सिलसिले में बाहर गया था। इसी दौरान युवती घर पर अकेली थी। आरोप है कि पड़ोसी गणेश घर में घुस गया और युवती को कमरे में ले जाकर जबरन उसके कपड़े उतारने लगा। इसी बीच युवती का भाई अचानक घर पहुंच गया, जिसे देखते ही आरोपी मौके से भाग निकला। युवक ने घटना की जानकारी अपने माता-पिता को मोबाइल पर दी। इसके बाद माता-पिता इंदौर पहुंचे और बेटी को लेकर द्वारकापुरी थाने पहुंचे, जहां पुलिस ने आरोपी के खिलाफ छेड़छाड़ का मामला दर्ज किया। बताया गया है कि आरोपी निजी कंपनी में काम करता है और उसके दो बेटे हैं। पीड़िता के पिता ने आरोप लगाया कि उनकी बेटी की मानसिक स्थिति ठीक नहीं है। जब वे उसे लेकर थाने पहुंचे तो वहां मौजूद महिला पुलिसकर्मी ने उनकी बात ठीक से नहीं सुनी और उल्टे सवाल-जवाब किए। हालांकि, बाद में युवती को कमरे में ले जाकर पुछताछ की गई और उसके बयान के आधार पर एफआईआर दर्ज कर ली गई। एमआईजी थाना क्षेत्र की कृष्णा बाग कॉलोनी में भी रविवार रात अपनी एक्टिवा से जा रही 32 साल की महिला के साथ छेड़छाड़ का मामला सामने आया है। पीड़िता ने बताया कि वह अपनी एक्टिवा से जा रही थी तभी आरोपी ने उसे अश्लील इशारे और कमेंट्स किया। जब वह इसका विरोध करने लगी तो आरोपियों ने अपशब्द कहना शुरू कर दिए। पीड़िता के मुताबिक वह विजयनगर निजी काम से गई थी। वहीं से अपने घर की तरफ आ रही थी। पुलिस दोनों आरोपियों की तलाश कर रही है।

गाड़ी में बैठकर शराब पी रहे आरोपी ने यातायात पुलिस पर किया हमला

इंदौर। इंदौर के कनाड़िया थाना क्षेत्र में रविवार रात ड्यूटी पर तैनात एक यातायात पुलिस आरक्षक के साथ शराब पी रहे आरोपियों ने मारपीट कर दी। आरोपियों ने आरक्षक के सिर पर पत्थर मारकर उसे घायल कर दिया और मौके से फरार हो गए। सूचना मिलने पर कनाड़िया पुलिस ने मामला दर्ज कर जांच शुरू कर दी है। घटना बिचौली मर्दाना इलाके की है। यातायात पुलिस आरक्षक अनुराग पुत्र महेश शर्मा निवासी स्क्रीम नंबर 136 की रात में अंडरपास ब्रिज के पास यातायात व्यवस्था संभालने के लिए ड्यूटी लगाई गई थी। ब्रिज के पास जाम की स्थिति बनने पर अनुराग पैदल चलकर वाहनों को हटवा रहे थे। इसी दौरान उन्होंने एक आईसर वाहन को सड़क किनारे खड़ा देखा, जिसमें कुछ लोग शराब पीते हुए सस्ता बाधित कर रहे थे। आरक्षक ने उन्हें टोका और वाहन हटाने के लिए कहा। इस पर वाहन मालिक और उसमें बैठे दो युवक विवाद करने लगे। विवाद बढ़ने पर अनुराग ने पुलिस एफआरवी को कॉल करने के लिए अपना मोबाइल निकाला, तभी आरोपियों ने उसके साथ धक्का-मुक्की शुरू कर दी। इसी दौरान एक आरोपी ने पत्थर उठाकर अनुराग के सिर पर वार कर दिया। हमले के बाद तीनौं आरोपी वाहन लेकर मौके से फरार हो गए। घायल आरक्षक को उपचार के लिए निजी अस्पताल में भर्ती कराया गया है। उधर, कनाड़िया पुलिस वाहन के नंबर के आधार पर आरोपियों की तलाश में जुटी हुई है और आसपास के सीसीटीवी फुटेज भी खंगाले जा रहे हैं।

पिता की मौत मामले में बेटा गिरफ्तार बेटे ने पिता से की थी मारपीट

इंदौर। इंदौर के लसूड़िया थाना क्षेत्र में रहने वाले एक व्यक्ति की मौत के मामले में पुलिस ने उसके बेटे को हिरासत में लेकर पूछताछ शुरू कर दी है। मामला 13 जनवरी का है, जब घायल अवस्था में व्यक्ति को इलाज के लिए एमवाय अस्पताल में भर्ती कराया गया था। इलाज के दौरान रविवार को उसकी मौत हो गई। पुलिस पूरे मामले की जांच कर रही है। लसूड़िया थाना टीआई तारेश सोनी के अनुसार मृतक की पहचान संजय (45) पुत्र जगन्नाथ गोलाई निवासी स्क्रीम नंबर 78 के रूप में हुई है। छह दिन पहले घर से लोहे के सफिर चोरी होने को लेकर संजय का अपने बेटे राहुल से विवाद हुआ था। इसी विवाद के दौरान राहुल ने कथित तौर पर अपने पिता के साथ मारपीट की, जिससे संजय की तबीयत बिगड़ गई। परिजनों ने मारपीट की जानकारी पुलिस को नहीं दी और तबीयत खराब होना बताकर संजय को अस्पताल में भर्ती कराया। एमवाय अस्पताल में इलाज के दौरान रविवार को उसकी मौत हो गई। डॉक्टरों ने पुलिस को बताया कि जब संजय को परिजन अस्पताल लेकर पहुंचे थे, तब वे गिरने से घोट लगने की बात कह रहे थे। टीआई तारेश सोनी ने बताया कि फिलहाल मामला जांच में है और शॉर्ट पीरम रिपोर्ट आने के बाद ही मौत के वास्तविक कारणों का खुलासा हो सकेगा। शॉर्ट पीरम रिपोर्ट और परिजनों के बयान के आधार पर आगे की कार्रवाई करेगी।

प्रेस क्लब के सभागृह में संगीत संध्या में सुरमयी प्रस्तुति ने मन मोह लिया



इंदौर। म्यूजिकल संस्था संगीत सरीता द्वारा एमजी रोड स्थित इन्दौर प्रेस क्लब के सभागृह में शनिवार संध्या फिल्मी नगमों से सजी सुरमई संगीत संध्या का आयोजन रखा गया, जसमें सुमधुर प्रस्तुतियों ने संगीत प्रेमियों का मन मोह लिया। संगीत महफिल में एक से बढ़कर एक चुनिंदा फिल्मी नगमों की पेशकश की गई। प्रस्तुति देने वाले कलाकारों ने दिल से गाया और हबूहू फनकारों की तर्ज पर सुरताल किया। कार्यक्रम में शहर के संगीत रसिक जुटे और सुरमयी संध्या का आनंद लिया।

जय श्री महाकाल

ऑल कंस्ट्रक्शन वर्क के लिए एजेक्स फ्लोरी 2300 के.जी. किराये से 24 घंटे उपलब्ध है।

ए.के. सिंह मो. 7748813792

सिविल इंजीनियर की आवश्यकता है।

देवास रोड, आरके क्लब कॉलोनी, अभिलाषा के पीछे, उज्जैन

आवश्यकता है

(1) अमूल आइसक्रीम में सेल्समैन एवं डिलेवरी मैन की कार्य समय: दोपहर 12 से शाम 6

(2) पेपर काउंटर सभलने वाले की जिसको एकाउंट का ज्ञान हो कार्य समय: सुबह 4 से सुबह 8 (4 घंटे)

बागड़िया न्यूज़ एजेंसी

121 सेंद्रल कोतवाली के सामने उज्जैन 9425332161

शहर की सड़कों पर भिक्षावृत्ति को लेकर एक चौंकाने वाला मामला सामने आया

भिखारी सराफा में ब्याज पर देता है रुपए

खुद के तीन मकान, ड्राइवर चलाता है कार, तीन ऑटो भी चलते हैं किराए पर

दैनिक अवन्तिका ► इंदौर

शहर की सड़कों पर भिक्षावृत्ति को लेकर एक चौंकाने वाला मामला सामने आया है। सराफा बाजार में वर्षों से भीख मांगने वाला भिक्षुक मांगीलाल असल में करोड़ों रुपए की संपत्ति का मालिक निकला। महिला एवं बाल विकास विभाग द्वारा चलाए जा रहे भिक्षावृत्ति उन्मूलन अभियान के तहत जब उसे रेस्क्यू किया गया, तो उसकी वास्तविक स्थिति सामने आई।

प्रशासन ने मांगीलाल को रेस्क्यू कर सोमवार को उज्जैन के सेवामाधम आश्रम भेज दिया है। वहीं इसकी संपत्ति, बैंक अकाउंट की जांच की जाएगी। उन सराफा व्यापारियों से भी बात की जाएगी जो मांगीलाल से पैसा उधार लेते थे।

मांगीलाल सराफा की गलियों में लकड़ी को फिसलने वाली गाड़ी, पीट पर बैग और हाथ में जूते के सहारे लोगों की सहानुभूति लेता था। वह किसी से सीधेतौर



पर भीख नहीं मांगता था, बल्कि लोगों के पास जाकर खड़ा हो जाता था, जिसके बाद लोग स्वयं उसे पैसे दे देते थे। विभागीय पुछताछ में सामने आया कि वह प्रतिदिन करीब 500 से 1000 रुपए तक भेज दिया है।

पुछताछ के दौरान मांगीलाल ने स्वीकार किया कि भीख से मिलने वाले पैसों का उपयोग वह सराफा क्षेत्र के कुछ व्यापारियों से भी बात की जाएगी जो मांगीलाल से पैसा उधार लेते थे।

रेस्क्यू दल के नोडल अधिकारी दिनेश मिश्रा के अनुसार जांच में यह भी सामने आया कि मांगीलाल के पास शहर के अलग-अलग इलाकों में तीन पक्के मकान हैं। भगत सिंह नगर में उसके नाम पर 16 बाय 45 फीट का तीन मंजिला मकान है।

इसके अलावा शिवनगर में 600 रक्बावर फीट का एक अन्य मकान और अलवास में 10 बाय 20 फीट का एक वीएचके मकान भी उसके नाम पर दर्ज है। एक मकान शासन द्वारा रेड क्रॉस के माध्यम से विकलांगता के आधार पर उपलब्ध कराया गया था।

ड्रग्स पार्टी कांड, अबान शकील से खुलते गए राज

रतलाम के फार्म हाउस में की थी पार्टी, युवतियों के मोबाइल से इस पार्टी के मिले वीडियो

दैनिक अवन्तिका ► इंदौर

युवतियों ने एक आंटी का किया जिक्र



पुछताछ में युवतियों ने एक आंटी का भी जिक्र किया है। लसूड़िया और विजयनगर क्षेत्र में सक्रिय इस महिला को पुलिस करीब छह महीने पहले गिरफ्तार कर जेल भेज चुकी है। बताया जा रहा है कि वह इस पूरे रैकेट का बड़ा नाम है और अपने नेटवर्क में कई लड़कियों को फंसा चुकी है। बाबा और युवतियों के मोबाइल से मिले वीडियो, फोटो और वॉटिंग में आंटी की सक्रिय भूमिका के संकेत मिले हैं। हालांकि पुलिस इस एंगल पर अभी गहन जांच कर रही है।

एमडी ड्रग्स के इस्तेमाल की बात सामने आई है। इस वीडियो में अबान शकील, वैभव उर्फ बाबा और अन्य युवतियां भी नजर आ रही हैं। पुलिस के अनुसार अबान शकील का पहचान वैभव उर्फ बाबा से हर्षद नामक व्यक्ति ने कराई थी। हर्षद खुद भी एमडी ड्रग लेने का आदी बताया जा रहा है और पार्टी करने का शौकीन है। इसी दौरान उसने अबान की मुलाकात बाबा से कराई थी। फिलहाल कनाड़िया पुलिस पूरे नेटवर्क की कड़ियां जोड़ने में जुटी है और इस ड्रग्स पार्टी रैकेट से जुड़े अन्य लोगों की तलाश की जा रही है।

पुरुषों की शक्ति वर्धक दवाईयाँ मिलती है

(25 वर्षों से आपकी सेवा में)

भास्कर आयुर्वेदिक

32, बहादुरगंज, उज्जैन समय- सुबह 11 से 3 बजे तक शाम 6 से 9 बजे तक मो. 98263-71718

सीमेन्ट आर्टिकल के थोक एवं खरची विक्रेता

ए.के. ट्रेडर्स

फ्रन्ट एलीवेशन, फैन फ्लावर, फ्लावर बार्डर, कालम कुम्भी, कवेलु ब्लाक, बिल्सी, राजधानी पैटर्न में मेहराब खम्बे डिजाईन वाले, लालटेन, तोड़ी पे. आर.सी.सी. सेम्बर, ड्रेनेज लाईन एवं समस्त

ऑफिस : 220/5, नामदार, रवीदास धर्मशाला के सामने, उज्जैन (म.प्र.)

अखलाक हुसैन, मुस्तकिम हुसैन

मोबाइल 9827253852, 83192 9962, 7869555897

हस्तरखाएं बोलती है कब? क्यों? कैसे?

जीवन की कठिन परिस्थितियों व्यापार नहीं चलता. विवाह या प्रेम विवाह में बाधा, कर्ज का बोझ, गृह कलह, मानसिक अशांति व आर्थिक समस्याओं का सटीक हत प्राप्त करें। शुद्ध जन्म पत्रिका बनाने व पत्रिका मिलान हेतु सम्पर्क करें।

पां. रुपेश रमेशचंद्र नाहर

(M.A. Astrologer)

प्रसिद्ध ज्योतिषाचार्य , भारतीय ज्योतिष विज्ञान संस्थान

नानाखेड़ा बस स्टैण्ड के पीछे, ए-5/8, महाकाल वाणिज्य केन्द्र, साईं पैलेस होटल के सामने, उज्जैन

नोट- फोन पर समय लेकर मिले। समय दोपहर 1 से 5 बजे तक

मोबाइल- 9827007312, 98277-33384

(web. www.jyotishdham.in)

बिना ऑपरेशन कान के मवाद से मुक्ति कटे कान जुड़वाएं

किडनी की पथरी का अंत तुरंत नि:शुल्क दवा प्राप्त करें

डॉ. पी.पी. ओझा

कर्ण रोग विशेषज्ञ

9425360006,9425107617

प्रति शनिवार को मिले निकास चौराहा बुधवारिया, उज्जैन

बिना तोड़फोड़ वास्तु समाधान

● कर्ज बढ़ रहा है

● बच्चा नशा करता है

● पति बीमार है

● काम छूट गया है

मैं करुंगा समाधान

Mob.9977444550

पता - शिव मंदिर के पास, जेल रोड, इंदौर

उज्जैन में पहली बार मालवा का नया स्वाद

नया व्यंजन

दाल टिक्कड़

कोयले की आंच पर सीके हुए

होटल साईं दरबार

A PURE VEGETARIAN RESTAURANT

22, बख्तर मार्ग, होटल साईं पैलेस के पास, फ्रीगंज, उज्जैन

फोन नं. 0734-4061888 मो. 9009866000

सैंपल की प्रारंभिक रिपोर्ट आई नॉर्मल

आईसीयू में एडमिट मरीजों की संख्या 6, तीन वेंटिलेटर पर

दैनिक अवन्तिका ► इंदौर

भागीरथपुरा हादसे में अब स्थिति में सुधार है और नए मरीजों के एडमिट होने का सिलसिला थमा है। रविवार को डायरिया के दो मरीज आए, लेकिन उन्हें एडमिट करने की जरूरत नहीं पड़ी। शनिवार को एडमिट मरीजों की संख्या 16 थी जिसमें से एक को डिस्चार्ज किया गया है। इनमें से 9 वार्ड में हैं, जबकि 6 आईसीयू में हैं। इनमें से भी 3 मरीज वेंटिलेटर पर हैं। अब तक 447 मरीज एडमिट हो चुके हैं, जिनमें से 432 डिस्चार्ज हो चुके हैं। मामले में अब तक 24 लोगों की मौत हो चुकी है।

रविवार दोपहर 30% क्षेत्र में कुछ ढेर के लिए पानी सप्लाय किया गया। इस दौरान चार सैंपल भी लिए गए। इसके पूर्व 13 जनवरी को भी पानी सप्लाय के दौरान 10 सैंपल टेस्ट किए गए थे। इनकी प्रारंभिक रिपोर्ट में सारे सैंपल नॉर्मल पाए गए। हालांकि अभी लोग पानी का उपयोग नहीं कर रहे हैं। दूसरी ओर स्वास्थ्य विभाग द्वारा रहवासियों को लगातार सलाह दी जा रही है कि वे पानी उबालकर पिएं।

केलाश ॐ शिव शंकर यात्रा प्राइवेट लिमिटेड

7/1 पटदेहीपुरा, जैन रोड, इंदौर

9302065100 - 9827072550 - 9589614200

एक धाम जगन्नाथपुरी, गंगासागर, कोलकाता यात्रा विवरण

यात्रा सुविधाएं

- दो समय भोजन, एक समय चाय नाश्ता
- टूर गाइड सुविधा
- आवास हेतु (Non AC) 4 बेड वाले रूम की सुविधा
- ट्रेजरी टैवलर अथवा बस द्वारा भ्रमण
- आने जाने की स्लीपर ट्रेन टिकट

यात्रा प्रस्थान - 11, 25 मार्च 8,17,29 अप्रैल 2026

- **प्रथम दिवस** : इंदौर टेलवे स्टेशन से प्रस्थान पुरी हेतु दोपहर 3 बजे
- **दूसरा दिन** : पुरी आगमन, रात्रि विश्राम पुरी
- **तीसरा दिन** : समुद्र स्नान, जगन्नाथ मंदिर दर्शन सिंह द्वार एवं कोणाक सूर्य मंदिर, भुवनेश्वर में क्लिंगदाज मंदिर रात्रि विश्राम ट्रेन अथवा स्लीपर बस में
- **चौथा दिन**: कलकत्ता आगमन गंगासागर में सागर स्नान, कपिल मुनि मंदिर दर्शन रात्रि गंगासागर
- **पांचवा दिन** :कालीमाता मंदिर, विक्टोरिया मेमोरियल, हावड़ा ब्रिज
- **छठा दिन** :कलकत्ता से वापसी ट्रेन

इस यात्रा के अंत में जो यात्री नेपाल काठमांडू बनादर यात्रा करटना चाहेंगे उनके लिए 6000 रु प्रति सवारी अतिरिक्त

यात्रा शुल्क 15,500

प्रति सवारी

3 सी यात्रा (एसी होटल एवं गाड़ी सहित) किराया 22,500 रु प्रति सवारी

स्थान परिवर्तन

नया स्थान : शांिप नं. 14 जगजीवन राम नगर, सोनी बिल्डिंग मटेरियल के पास, सोनी पेट्रुस, एम.आई.जी. रोड, इंदौर

नवकार फार्मेसी मेडिकल शॉप

क्लिनिक : श्री गोपाल हड्डी रोग दवाखाना (हाडू वैद्य) उज्जैन वाले

डॉ. एच.के. सिरोलिया

गोड एव फ्रेक्चर रड्डी रोग विशेषज्ञ

Mob. 7000813235, 9669110800

मिलने का समय

प्राति मंगलवार और शुक्रवार

समय : दोप. 1 से शाम 5 बजे तक